

ሻሎም

hibretchristians@gmail.com

ግንቦት 2015 , ቁ. 6

Every two month letter.

SHALOM

Sharing the word of God in Tigrinya from Asmara.

ዓምዲ - ጸሎት

ጎይታይ ርድኣና

“ገሰኸ ም እግዚአብሄር ፡ ገዘለኣለም ትነበር ፡

ዝፋንካ ንውሉድ ወለዶ እዩ ። ስለምንታይ ንሓዋሩ እትርስዓና ፡ ንዊሕ ዘመንስ እትሓድገና ፡ ጎይታይ ፡ ናባኸ ምለሰና ንሕናውን ንምለስ ። ንመዓልቲታትና ኸምቲ ናይ ቀደም ሓድሶ ። ጠሪስካዶ ደርቢኻና ኢኻ ፡ ኣዚኻዶ ፕሪኸልና ኣሎኻ ።” /ደጉኤር 5.19-22/ ።

ንሕና ዘሎናዮ ዘመን ከመይ ዝበለ ዘመን ወይ ጊዜ እዩ ፡ ማለት ፡ እዚ ዘሎናዮ ኩነታት ከመይ ዝበለ ምዃኑ ነስተውዕሎዶ ኢና ፡ መንፈሳዊ ኩነታትና ከመይ ኣሎ ፡ ዝጎድለና ነገር የለን ፡ ዘድልየና ነገር የለን ፡ ንሕና ብኹሉ ምሉኣትን ፈሰስትን ኢናዶ ንብል ኣሎና፡ ብሓቂ ንእግዚአብሄር ዘሎና ጽምእት ከመይ ኣሎ ፡

ዘለናዮ ጊዜ ናይ ጸልማት ጊዜ ምዃኑ ዘካትዕ ኣይኮነን ። ሓይልና ደኺሙ ፡ ፍቕርና ዝሒሉ ፡ ጽምእትና ጎዲሉ ፡ ኣንድነትና ሃሲሉ ፡ ኣብ ገንዘብ ዘሎና ኣረኣኢያ ማዕሪጉ ፡ ኣኼባና ከም ዘይነበረ ኮይኑ ፡ ኣገብዝናን ጎራዞትናን ፋሕ ኢሎም ፡ ኣገልገልቲ ጠፊኦም ተሳኢኖም ። ኣየ ፡ እዛ ብመንእሰያት ጃርጃር እትብል ዝነበረት ማሕበር ኸመይ ኢላ እያ ጸምያ እትቐመጥ ዘላ ፡ እዛ ብርሃን ዝነበረት ከመይ ኢላ እያ ጸልሚታ ፡ ኣየ ለይቲ ብኸያት ትበኪ ኣላ ፡ ንብዓታ ኣብ ምዕጉርታ

ይውሕዝ ኣሎ ፡ ካብ ኩሎም ኣቶም



ፈተውታ ሓደ የልቦን ዘጸናንዓ ። ኩነታትና ብሓቂ ከቢድዩ ፡ ፍረ መንፈስ ዘይብልና ኮይንና ተሪፍና ፡ ኩሉ ሓዲግካ ንጎይታ ምግልጋል ከም ዕሸነት ከንቆጽሮ ጀሚርና ኣለና ። መምዘኒ መንፈሳውነት ፡ ሃብትን ትሕዝቶን እምበር ፡ “ምእዛዝ” Obedience ምዃኑ ረሲዕናዮ ። ሎሚ ከንጋኡን ከነስተውዕሎን ተደልዩ ዘሎ ፡ ኣብ ከመይ ኩነታት ከም ዘሎና ርድኣና ፡ ናብ ንስሓን ምህላን ከነተኩር እዩ ።

ንሕና ቅድሚ ኹሉ ከንፈልጦ ዘድልየና ፡ ከም ህዝቢ - ብእግዚአብሄር እተረሳዕና ህዝቢ ኢና ። ኣብዚ ዝረኣናዮ ቃል “ስለምንታይ ንሓዋሩ እትርስዓና፡” ብምባል ኤርምያስ ከድጎዕ ከሎ ንሪኦ ። እወ ፡ (ናብ 2^ዩ ገጽ ይቐጽል)

ንሕና፡
ምኽን
ዘይም

ዕረፍቲ ንዝደልዩ

‘ብመዓልቲ ጸበባ ድማ ጸውዓኒ ፡ ኣነ ኸናግፈካ እዩ ፡ ንስኸውን ከተኸብረኒ ኢኻ ።’ /መዝ 50:15/

ዘለናዮ ዘመን ጸበባ ዝበዝሖ ዘመን እዩ ፡ ሱብ ከኣ ዕረፍቲ እንተረኸብኩ ኢሉ ላዕልን ታሕትን ይብል ኣሎ። ካብ ቦታ ናብ ቦታ ብዙሕ ይጉዳዝ ኣሎ ፡ ግናኸ ዕረፍቲ ከረከብ ፍጹም ኣይከኣለን ፡ ድሌት ሰብ ደረት ተሳኢንዎ ኣሎ ። ቅንያቱ እንተ ኣስተውዒልናዩ ክፉኣ ቅንያት እዩ ። ሰይጣን ንሰባት ዕረፍቲ ክትረኽቡ ከምዚ ግበሩ እናበለ ፡ ብዙሕ ዘበሸወሉ ጊዜ እዩ ። የግዳስ ፡ እግዚአብሄር ኣብዚ ክፉኣ ጊዜ “ጸውዓኒ” ይብላና ኣሎ፡ ብሓቂ ስም እግዚአብሄር ዝጽውዕ ዘበለ ኪድሕን እዩ ። እቲ ምስጢር ዕረፍቲ ኣብ ‘ምጽዋዕ’ እዩ ዘሎ ። ኣብዚ ክፉኣ ዘመን ፡ ጎይታ ጸውዑኒ እሞ ኣነ ኩሉ ክመልኣልኩም እዩ ፡ ኣይኮነን ዝብል ዘሎ ፡ ግናኸ ዕጋበት ዕረፍቲ ኣብ ጎይታ የሱስ እዩ ። ጎይታ እንተለካ ፡ ካልእ ትርፉ ከንቱ ምዃኑ ኢኻ እተስተውዕል ። ‘ጸርካ ናብ እግዚአብሄር ደርብዮ ፡ ንሱ ኺያግፈካ እዩ ።’ /መዝ55:22/ ። ብሓቂ ፡ እቲ ዕረፍቲ-ህይወት መንዩ እንተበልና ፡ ጎይታናን መድሓኒናን የሱስ ክርስቶስ እዩ ። ቀዳማይ ናይ ህይወትና የሱስ እንተኾይኑ ፡ ብኸልእ ዕጉባት ከንከውን ኢና ፡ ንህይወትና ዕረፍቲ-ሰላም ዝኾና የሱስ እዩ ፡ ‘ኣቶም ኩልኹም እትጽዕሩ ጸር ዝኸበደኩምን ፡ ኣነ ኸዕርፈኩም ናባይ ንዑ ። ኣነ ለዋህ እዩ ፡ ልበይን ትሑት ፡ ኣርዑታይ ፈኩሽ ፡ ጸረይውን ቀለል እዩ እሞ ፡ ኣርዑታይ ጸሩ ኻባይውን ተምሃሩ ፡ ንነፍስኹም ከኣ ዕረፍቲ ኸትረኽቡ ኢኹም።’/ማቴ11:28/ ። ስለዚ ሎሚ ፡ ዕረፍቲ እትደልዩ፡ ነዚ ጎይታና የሱስ ናብ ልብኹም ጸውዕዎ ፡ ንሱ ይግዝኣና ፡ ንሱ ይምለኸና ፡ ንሱ ዝበሎ ይኹነላና ። ከምዚ ኢልና ድማ ንጸሊ ፡ “ዎ ጎይታ የሱስ ናብ ልበይ ይጽውዓካ ኣለኹ ፡ ርድኣኒ ። የሱስ ፡ ዕዳ ሓጢአታይ ኣብ መስቀል ከፈልካለይ ኢኹ እሞ ፡ ይቐበለካ ኣለኹ ። ተሪፉ ዘሎ ህይወተይ ፡ ዘመነይ ኩሉ ንስኻ ምርኣኒ ፡ ከም ፍቓድካ ከመላለስ ፡ ደግፈኒ ። ስለ ኹሉ ክብሪ ምስጋና ንኣኻ ይኹን ። ኣሜን ።” -//-

ንብል አሎና ፡ አየ ንሕናዶ አይኮንናን ፡ ከፉአ ናይ ኢሕዋትና ባህ ዘብለና ፡ ጽቡቕ ናይ ኢሕዋትና ኸአ ዘሻቕለና ። ሰባት እናጠፍሉሰ ፡ ጽቡቕ ከመጽእዩ እንብል ንሕናዶ አይኮንናን ፡ ኣብ ዙርያና ብዙሓት ናይ ብልዒ ጥማትን ፡ ናይ ቃል ኣምላኽ ጥማትን ፡ ዕርቃንን ከለዎም ፡ ዕሽሽ እንብል ህዝቢ ንሕናዶ አይኮናን ። ንኸፉአ እናረአና እነጽቅጥ ፡ ከምቲ ኣብ ራእ 2:20 “ግናኽ ነታ ፡ ነብዩት እዩ ፡ እናበልትሲ ነቶም ኣገልገልተይ ኪምንዝፋን ንጣኡታት እተሰውኡ ኺበልዑን እትምህርምን እተሰሕቶምን ዘላ ኢዛቢል ፡ ነታ ሰበይቲ እቲአ ሰቕ ኢልካ ምርኣይካ ረኺበልካ ኣለኹ” ። እወ ፡ ነቲ እኩይ ሰቕ ኢልካ ምርኣይውን ኣብ ቅድሚ ኣምላኽ የንቅፈካ እዩ ። ንሃብታም ኣማኒ ኣብሊጽና እንርኢ ፡ ንድኻ ግና ኣትሒትና እንርኢ ፡ ከመይ ዓይነት ኣመንቲ ኢና ፡ ጌና ድንዙዛት ኢና ፡ ሃዋርያ ጳውሎስ እንተዝርእየና ፡ ንኣኻትኩም ከም ንስጋውያን እምበር ከም ንመንፈሳውያን ከዛረበኩም ኣይኮነልይን እዩ” ምበለና ነይሩ ፡ ሃዋርያ ዮሃንስ እንተዝርእየና ኸአ “ግብርኹም እፈልጦ ኣለኹ ፡ ዝሒላት ወይ ምውቓት ዘይምዃንኩም ፡ ከምዚ ልብጥ ዝበለ ብምዃንኩም እግዚአብሄር ካብ ኣፋጡፍ ከይበለኩም ከሎ ፡ ደጊም ቅንኡ እም ተነስሑ” ምበለና ነይሩ ። ኣብ ገሊኡ ዝሰማዕ ትምህርቲ ዘስካሕክሕ እዩ ፡ “ንስሓ ኣየድልን እዩ” ይብሉ ፡ ካብዚ ዝኸፍኦ ናይ ስሕተት ትምህርቲ የለን ። ሓጢአት - ሓጢአት ምዃን ዘረሰዕ ትምህርቲ ብስም የሱስ ይርሓቕ ።

መጽሓፍ ቅዱስ ደጋጊሙ ዘመሓላልፎ መልእኽቲ እንተሎ “ተጠንቀቂ” ዝብል እዩ ። ንምሳሌ ክኾነና “ህይወት ሰብ ብብዝሒ ገንዘብ ኣይኮነትን እም ፡ ተጠንቀቂ ፡ ካብ ኩሉ ስለዔ ኸአ ርእሰኹም ሓልፈ” ሉቃ 12:15 ። “እምበኣርሲ ቕንያቱ ኸፉአ እዩ እም ፡ ጊዜ

ቅድሚ ኣምላኽን ኣቦን ንጹህን ርኽሰት ዘይብሉ ኣምልኽ እዚ እዩ ፡ ርእሰኻ ኹብ ርኽሰት ዓለም እናሓሎኻ ፡ ንዝኸታማትን መበለታትን ኣብ መከራኣምን ጸበባኣምን ምብጻህ እዩ” /ያእ3:27/ ። “ግፍዕን ዓለማዊ ትምህርትን ከሒድና ፡ ኣብዛ ዓለም እዚሓ ብጥንቃቄን ብጽድቅን በምልኹን ከንነብር ይምህረና ኣሎ” /ቲቶ 2:12/ ። የሱስ ውን ቀዳማይ ሰብከቱ “መንግስቲ ኣምላኽ ቀረበት ተነስሑ” ዝብል ነበረ ። /ማር1:14/ ።


እምኽ ደኣ ፡ ሎሚ ዘሎ ሰብከት ግና ካብ ሓጢአት ዘይሕቕ ዘይኮነስ ፡ ከትብልጽጉ ኢኹም ከትዕውቱ ኢኹም ፡ ብምባል ዘዐሹ ፡ ኣብ ሰማይ ዘይኮነስ ኣብዛ ምድሪ ድላይኩም ከመልኣልኩም እዩ ዝብል ፡ ናብታ ቀጣን መገዲ ዘምርሕ ዘይኮነስ ናብታ ገፋሕ መገዲ ዘምርሕዶ ኣይኮነን ፡

ነቢይ ኤርምያስ ስለ ህዝቡ ከድጉዕ ከሎ ፡ “ንነዊሕ ዘመንስ እትሓደገና ፡ ጎይታየ ፡ ናባኻ ምለሰና ንሕናውን ንምለስ ” ይብል ። ኤርምያስ ስለ ህዝቡ ኣበርቲዑ እዩ ደጉዑ ። ንሕና ፡ ንነዊሕ ዘመን እተሓደገና ኢና ። ሓያለ ዓመታት ኮይኑ ኣሎ ። ናይ ኢሕዋትና ጸበባ ዘይስቆረና ኮይንና ኣሎና ፡ ንእሽቶ ነገር ኮይኑ ኣይረኣየና ። ሎሚ ፡ ብሓቂ ከም ኤርምያስ “ናባኻ ምለሰና ንሕናውን ንምለስ” እናበልና ብንስሓን ብምህላንን ንቕረብ ። ንርእሰና ከንነብር ኣይኮናን ተጸዊዕና ፡ ምስ ዳዊት ኮይንና “የሩሳሌመየ ፡ እንተረሲዔክስ ፡ የማነይቲ ኢደይ ትረስዓኒ” ንበል ፡ /መዝ 137:5/ ። ጓሂ ከም ፍቓድ ኣምላኽ ንንስሓ ንጉህይ ፡ እግዚአብሄር ድማ ከጸናንዓና እዩ ፡

ኤርምያስ ኣብቲ ናይ ንስሓ ጸሎቱ ፡ “ንመዓልታትና ኸምቲ ናይ ቀደም ሓድሶ” ኢሉ ጸለየ ። ደጊሙ ነቲ ናይ ቀደም ዝነበር ህይወት ከመልሰሎም እዩ ጸልዩ ። ዝነበረካ ህይወት ደጊሙ ከምለሰካ ማለት ፡ ምንቕቓሕ ማለት እዩ ። ምንቕቓሕ ማለት ምሕዳስ ማለትዩ ። ምንቕቓሕ ማለት ምንሳሕን ፡ በዲለ ምባልን ፡ ይቕረ ምባልን ፡ ንበደል ሕድገት ምግባርን ፡ ናይ ጸሎት ጊዜኻ ከሕደሰልካ ከሎን ፡ ጽምአትካ ኩስኽ ከሎን ፡ ካብ ሓጢአት ከትምለስን ከትናገፍን ከሎኻ ፡ እዝን ነዚ ዝመስልን ፡ ምንቕቓሕ ይብሃል ።

ምንቕቓሕ ዓው ኢልካ ምዝማርን ምጭዳርን ዘይኮነስ ፡ ህድኦ ኢልካ ምስትገታንን ምስትውዓልን ምጥንቃቕን እዩ ። ስለዚ ብንስሓ “ንመዓልታትና ኸምቲ ናይ ቀደም ሓድሶ” ንበል ።

ነቢይ ኤርምያስ ፡ ንኹሉ ድጉዓኡ ከድምድሞ ኸሎ “ጠሪስካዶ ደርቢኻና ኢኻ ፡ ኣዚኻዶ ፕሪኻልና ኣሎኻ ፡” ብምባል ጎይታ ከምልሰሉ ጸለየ ። እምበኣርሲ እቲ መፍትሒ ምስ ጎይታ እዩ ዘሎ እም ፡ “ንሕና ኸአ ኣብ ዓብዩ ጸበባ ኢና ዘሎና” /ህ9:37/ እናበልና ፡ ኣበይ ጊዜ ከም ዘሎና ብምስትውዓል ፡ “ኸሳዕ ሎሚ ዝረኽበና መከራ ንእሽቶ ፕይኑ ኣይርኤኻ” /ህ9:32/ ፡ እናበልና ፡ ንሳህ ንደጉዕ ፡ እግዚአብሄር ውን ከመልሰናን ከምሕረናን እዩ ። ክብሪ ኹሉ ንእግዚአብሄር ይኹን ፡ ጎይታ ኣዕዚዞ ይባርኽኩምን ። —ሻሎም—



ዓዲግኩም ፡ ከም ለባማት እምበር ፡ ከም ዓየሱ ዘይኮነ ኸመይ ብጥንቃቄ ኸም እትመላለሱ ፡ ተመልከቱ” /ኤፌ5:15/ ። “ኣብ

‘ጓሂ ልበይ ኣብ ውሽጢይ ምስ በዝሒ ፡ ምጽንፍዕካ ንነፍሰይ ኣሓጎሳ’ /መዝ 94:19/ ። ዓምዲ - ኣነን ቤተይን

ባህሪና ከየሽግረና

ሓዳር ወይ ቤተሰብ : እግዚአብሔር ዝደኮፍን ዝመስረቶን ብምዃኑ ንደቂ ሰብ ሰናይ ዝኾነ ውህበት እዩ ። ሰብ ነታ ኣብ ምድሪ ዘላ ህይወቱ ምልእትን ጥዕምትን ከትኮነሉ ኣሉ : ካብ ዝገብር ጸዕርታት ሓደ “ሓዳር” እዩ ። ሰብ ኣብ ህይወቱ ካብ ዘድልይዎ ኩሉ ነገር እንተ መልእኦ : ሓዳር ዘይብሉ እንተኾነ ግን : ህይወቱ ምልእት ዘለዎ ኣይትኹነሉን እዩ : (ንፍሉይ ዕላማ እንተዘይኮይኑ) ። ከምዚ እንተዘይከውን ነይሩ : እግዚአብሔር ‘ሰብኣይ ባይኑ ኪኸውን ጽቡቕ ኣይኮነን’ ኣይምበለን : ዘፍ2:18።

ንሓዳር ዝበጽሖ መንእሰያት : ንሓዳር ከምነዩን : ኣጥቢቓም እንተ ጸለዩን : ድኽመት ኣይኮነን ። ኣድላይ ምድላው ጌሮም : ንሓዳር ግን ዝሓትምን ዝሓቶምን ዝሰለኑ ሰባት : እንተሓዘኑ : ቅር ውን እንተበሉም : ሓቆም እዮም ። ምኽንያቱ እግዚአብሔር ብምስትምቓር ህይወት-ሓዳር ደስ ኢሉና ከንጉበር ስለዝፈቱ እዩ ።

“እግዚአብሔር ሓዳር ይደሊ ምዃነይ እናፈለጠ : ንብዙሓት መሓዘተይ ብዙሓት ኣወዳት እንኩሓትወን : እነ ግን ብቁመናይ ካብእን ዘይትሕት ከለኹ : ሃረር እናበልኩ : እግዚአብሔር ደገ ዘይከፈተለይ : ስለምንታዩ ፤” እናበለ ዝሓታ ደቀንስትዮ ብዙሓት እዮን ።

ተባዕትዮ ውን “ሓዳር እደልዮ : ትምህርተይ ወዲእ : ስራሕ ጀግረ : ኩሉ ተዳልዮ እዩ : ግን ሓዳር ከሳብ ሕጂ የብለይን ። ንብዙሓት ኣዋልድ ሓቲተ “ኣይፋልን” - no - ይብላኒ : ሓደት ከኣ “ሓራይ” - okay- ከብላኒ ከለዎ : ኣብቲ ናይ መጽናዕቲ ጊዜ : ፖዝባይ ምስ ወዳእኩ : ብዝተፈላለየ ምኽንያት ይፈርሰኒ ። ሕጂ እግዚአብሔር ከይተመርግኹ ከነበርድዩ ዝደልየኒ ዘሎ ፤ ከምኡ እንተኾይኑ ነዚ ሓሳብ ሓዳር : ካብ

ኣእምሮይ የጥፍኣልዮ ።” ብምባል : ንእግዚአብሔር ዘማርሩ ሓደት ኣይኮነን ።

ሓዳር ኣጥቢቓም ደልዮም : ከረኽቡ ዘይከኣሉ ሰባት : ከምዚ ኣብ ላዕሊ ዝረኣዮ ከማርሩ ከለዉ : ሓዳር ጌሮም ምስ ሓዳርም ዝነበሩ ሰባት ከኣ : ሓዳርም ከም ሓሬት ማይ ዝመረርም ድማ : ነታ መርዓ ዝገበሩላ መግልቲ የማርሩ ። ቡዩም ኣስካቡሉ : ሓዳር ዘይገበሩ ኣወዳትን ኣዋልድን ይቐንኡ ።

ምንያን ቶማስን ኣተባህሉ : ነዊሕ ዝገበረ ሓዳር ኣለዎም : ኣርባዕተ ቐልዑ ውን ወሊዶም ። ክልቲኦም ጎይታ ዘፍቑሩ ንፋዓት ክርስትያናት እዮም ። ቶማስ ብስራሕ ምኽንያት ብዘሕ ጊዜ እዩ ዝገይሽ ። ኣብ ስራሑን ኣብ ቤተ ክርስትያንን ጽቡቕ ስም ኣለዎ ። ጸዕረኛ ስራሕተኛ እዩ : ንፋዕ ኣብ መሰሉ እዩ ዝረኣ ።

ሰበይቱ ምንያ ግን ሰብኣያ ዝርኣያ : ከምቲ ንስብ ብደገ ዘርእዮ ባህሪ ዘይኮነ : እቲ ሓቀኛ ዝኾነ ኣነኩ እዩ ። ቶማስ ኣብ ደጊኡ ውዒሉ ናብ ቤቱ ክሓቱ ከሎ : ሰበይቱ ኹነት ደቁ ብፍርሃትን ብጭንቀትን እዮም ዝመልኡ ። ኣብ ቤቱ እንተሉ : ሰበይቱን ደቁን ይሕንሱ ዘይኮነ ፍርሂ እዮም ዝመልኡ ። ኣኣዳዉ ዝርግሕ ኣበሉ “እዚ እንታዩ” ይብል ። ደቁ ዝኾነ ነገር እንተ ኣንዲሎም ወይ ፈተና 9 ካብ 10 እንተወሲዶም : ንምንታይ 10 ዘየምጽኡ ብምባል ነቶም ደቁን ሰበይቱን ይጭድረሎም ። ብናይ ፖዝብ ነገር ከኣ ጥብቂ serious እዩ ። ምንያ ንዘውጽኣቶ ወጸኢታት ኩሉ መረጋገጺ ረሲት-receipt- ከተምጽኦ ኣለዎ ። ምኽንያቱ ንእኡ ዘይተረድኦ ወጸኢታት እንተሉ ኣዝዩ እዩ ቶማስ :



ዝናደድ ። ንደቁን ንሰበይቱን ከም ሓደ ዲኪታተር ወተሃደር እዩ ዝቐጸጸርም ። ንዝኾነ ንእኡ ዘይመሰሉ : ምንያ እኹል ዝኾነ መልሲ ከትህቦ ይጽበ ።

ቶማስ ሓያል ሰራሕተኛ : ጥንቁቕ : ንኹሉ ነገር ብስርዓትን ብንጽህናን ከሕዝ እዩ ዝደሊ ። ኮይኑ ግን ርህራሄን ፍቕርን ዝጎደሎ ሰብ ብምዃኑ : ንሱ ኣብ ዘለዎ ክቐርብ ዝደሊ የለን ።

ምንያ በዚ ዓይነት ኩነታት 14 ዓመት ገበረት ። ሓቢራ ኣብ ዝጸንሓትሉ ዓመታት : እናተሓሳሰባ ብምኻዱ “ከመሓየሽዮ” ዝብል ተስፋኣ እናጠፍኦ ሽደ ። ብሓሳቡ ጥራይ ይሽይድን ገታርን ብምዃኑ : ምንያ ኣትህቦ ርኣይቶ ኹሉ : ይንዕቆዩ ። “እዚ ናይ ድኽምቲ ሰበይቲ ኣተሓሳስባ እዩ” ይብል ።

ምንያ : ንሰብኣያ ጨኪና ሓዲጋቶ ከትከይድ ካብ ኣትሓሰብ ነዊሕ ጊዜ ኮነ ። “ሓዳርና እንተፈራሰ ደቅና ክሳቐዩ እዮም : ስም ክርስቶስ ብምኽንያትና ከጽረፍ እዩ” ብምባል ከትዕገስ ጀመረት ።

ሓደ ጊዜ : ካብ መግልታት : ቶማስ ስራሕ ውዒሉ ናብ ቤቱ ተመልሰ : ጭውጭው ከብል ድማ ጸንሖ ። ምንያ : ምንያ እናበለ ድማ ጸውዑ : መልሲ ግን ሰኣነ ። ናብ ሹቕ እያ ከይዳ እትኸውን ብምባል : ጋርጅ ብምኻድ ሓድሓደ ነገራት ክሰርሕ ጀመረ ። ምንያ ከይመጸት መሰየ ። ቶማስ ድራፋ ደልዮ ድስቲ ኹስኩስቲ ሃሰው በለ : ምንም ኣይረኽብን ። ቶማስ ተጸበየ : ሰዓት ትሽዓተ ኹነት : ኩነታቱ ጽቡቕ ከም ዘይኮነ ተረድኦ ። ኣብ መገዲ ሓደጋ መኪና ረኺብዎ ከይኸውን ብምባል : ፍርሃት ሓደሮ ። ➔

ናብ መሓዘ ምንያ ሞባይሉ ኣልዒሉ ደወለ ። እም : ኣብኡ ከም ዘላ ፈለጠ ። ተንሲኡ ድማ ከደ ።

ኩነታቱ : ከምቲ ዝመቶ ኣይጸንሐን ። ምንያ ንቶማስ ምስኡ ከትከይድ ከም ዘይትደልን : ምስኡ ሓቢራ ከትነበር ከም ዘይትደሊ ነገረቶ ። ዘይተጸበዮ ነገር ብምዃኑ ኣዝዩ ደንጾም ። “እንታይ ጊረኪ : እንታይሲ በዲለኪ!” ብምባል ከረዳዳላ ፈተነ።

ቶማስ ኣዝዩ ሓዚኑ ናብ ቤቱ ተመልሰ ። ንመጀመርያ ጊዜ ኣብ ህይወቱ ብሕትውና ተሰምዖ ። ተንበርኪኹ : ብጸሎት : ኡይ. . . ኡይ ከብል ጀመረ። ይኹን እምበር : ዝነበሮ ሰላም ግን ከምሰስ ኣይተሻለን ። ኣብታ ለይቲ ብዘይ ድቃስ ሓደረ ። ሓዳሩ ምፍራሱ ዘይኮነ ኣገህይዎ : ቀንዲ ንእኡ ዘጨነቐ “ከርስትያናት እንታይ ከብሉኒ እየም ዝብል ሕቶ እዩ ።

ቶማስ ንምንያ ብሸማግለ ኣቢሉ ከልምና ፈተነ : ኣይኮነሉን ። ኣብ ብርካ ወዲቐ : ምሕረት ሓተታ : ግናኹን ንሓ ምስኡ ሓቢራ ከትነበር ፍቓደኛ ዘይምዃና ዝለጸጉሉ ። ደቁ ውን : ኣቦና : ብምባል ኣይደለይዎን። ኣብ ቤቱ ዝሓተወሉ መተን ብሕትውና ከጥቅዖ ጀመረ ። እዛ ምወቕቲ ዝነበረት ቤቱ : ከትከት ዘብል ዛሕሊ ኣተዋ ። ሓጎሱን ሰላሙን ተገፊፈ ። ቅድሚ ሕጂ ጌርዎ ዘይፈልጥ ጸምን ጸሎትን ከሕዝ ጀመረ ።

ኣብ መወዳእታ : ምንያ ብሸማግለ ፍትሕ ሓቲታ ንሓዋሩ ተፈለየቶ ። ቶማስ : ዓለም ናብኡ እተደፍለት ኮይኑ ተሰምዖ ። ከመይ ዓይነት ጸዕረኛ ሰራሕተኛ ምግባሩ ከተቅስ ጀመረ : “ካብ መሰረቱ ኣነ ሕማቕ ሰራሕተኛ ኣይኮንኩን : ከምቶም ኮፍ ኢሎም ዝበልዑ ኣይኮንኩን : ንቤተይ : ንደቀይ : ከብል ለይትን መዓልትን ምስ ጸዓርኩ እዩ ። ደቀይ ብመነባብርኡም : ብኣለባብሳኡም : ካብ ማንም ቆልዓ ይበልጹ እምበር ኣየትደልኩሉምን ። ኣብ ቤተይውን ንተሰብረ እናዓረኹ እዩ ዘሕልፎ ። ንደቀይ ብቐረባ እዩ ዝከታተሉም ። ሰበይተይ ውን ዝጎደላ የለን : ከዳናን ምግባን እንታይ እዩ ጎዲልዋ ።

ሰለምንታይ ደሓ እዩ እግዚአብሄር ሓዳረይ ከፈርሰ ደቐዱ : እዚ ኹሉስ ንእይ ! ብምባል ለይትን ቀትርን

ከበኪ ኣሕለፎ ። ይብከይን የልቅስን ደሓ እምበር : እቲ ጉዳይ ኣይተለወጠን ።

ቶማስ : ከሪኦ ዝፍትን ዘሎ : ብርታዕ ዝላ ርእሱ እምበር : ድኸመት ዝላ ርእሱ ግና ከሪኦ ኣይከላለን ። ንሓዳሩ ርኽብ ዝኾነ ገንዘብ ምቕራቡ : ሓያልን ጸዕረኛን ሰራሕተኛ ምዃኑ ጥራዩ ዘርኢ ዘሎ ።

ቶማስ ንሰበይቱ ምንያ ንደቁን ከም ሓደ ኣቕሓ ነገር እምበር ከም ሰብ ከሪኦም ኣይከላለን ። ንቤቱ ዘማሓድረሉ ዝነበረ ኣገባብ : ብሓይሊ እምበር ብፍቕሪ ሰለ ዘይነበረ : ደቁን ሰበይቱን ይፈረህዎን ነበሩ። ምስኦም ኣብ ዙርያኦም ካብ ምህላዉ ዘይምህላዉ ይመርጹ ። ንቤቱ ንምሕጋዝን ንምምራሕን : ንርእሱ ከምዝምቐኦ እምበር : ንሓጎስን ንምድሓንን ቤተሰቡ ብምሕሳብ ኣይነበረን ። ቶማስ ደንዳኒ ሰብ ሰለ ዝነበረ : ድኸመቱ ከርኢ ኣይከላለን ።

ብዙሓት ከም ቶማስ ንሓዳርም ብዝላ ኢዶም ዘፍርሱ ኣለዉ ። ብባህሪኦም ኣሸጋሪ ጠባይ ኣለዎም ። ተቐጣዕቲ : ብቀሊሉ ነገር ዝበላጩዉ : ድሌት ዝላ ርእሶም እንተ ተማሊሉሎም : ብዛዕባ ካልኣት ግዲ ዘይብሎም እየም ። ከምቲ ንሓቶም ዝደልይዎ እንተ ዘይተፈጸሙሎም ንምልእቲ ዓለም እየም ዝብጽብጹ ። ዝደልይዎ እንተ ዘይረኽቡም : ንኸልኣት ሰላም ኣይህቡንዮም ። ጣባዮም ነቲ ምስኦም ሓቢሩ ዝነበር ሰብ ኣዝዩ ኣሸጋሪ እዩ ። ሊታ ብጸይቶም : ከእረሙ ኢላ እትገበር ጸዕሪ : ምንም ኣየቋርጥን እየም ።

እዞም ከምዚ ዓይነት ሰብ : ብጸይቶም ትዕግብታ ወዲኦ ናይ መወዳእታ ውሳኔ ወሲና ምስ ከደት : ሽዑ ካብ ድቃሶም ይትንከሉ ። ሽዑውን እንተኾነ : በደሎምን ኣበሳኤምን ዘይኮነ ዝሪኡ : ሓያል ጎረም እየም ዝቐጽሩ ። ይሓዝኑን : ይበኹን : እግዚአብሄር ሓዳረይ ከፈርሰ ንምንታይ ፈቐዱ : ኢሎም ይሓቱ ። ሰብ ብድኻሙ ብዘምጽእ ጉድኣት : ተሓታትነቱ ከቐበል ዘለዎ : ንሱ ባዕሉ እምበር እግዚአብሄር ኣይኮነን።

ቶማስ : ሰበይቱ ከትፈርታ ኮላ : ደቁ ኣብ ቅድሚኡ ከንቅተቱ ከለዉ : ከሪኦም ኮሎ : ነዚ ከም ጅግነት እምበር ከም ድኸመት ኣይረእየን ። ርህራሄ ዘይብሉ ከም ጨነን ኣንበሳ እምበር ከም እየ ኣይነበረን ። ሰለ ዝኾነ ሳዕቤኑ ምቁር ኣይኮነሉን ።

ሓሳብና ነጠቓልቲ :-

- (1) ሰይጣን : ኣብ ቤተሰብ ዘሎ ሓድነት እንተ ሓይሉ : ሳዕቤኑ እንታይ ምዃኑ ስለዝፈልጥ : ብዘለዎ ሓይሉ ንሩ : ንሓዳር ንምውቃዕ ይተግህ እዩ ። ቤተሰብ እንተ ተወቐን : ቤተክርስቲያን ተወቐን ኣላ ። ሰይጣን ዓይኑ ዘተኩረሉ : ቤተሰብ ንምጥፋእ እዩ ። ነዚ ተረዲእና ብኹሉ እናተጠንቐቐና ንንቅሓቲ።
- (2) ሓንቲ ምሳላ ኣላ : “ብሓዓር እትጽሊ ቤተሰብ ጸኒዓ ትነበር” - A family that prays together , stays together- ። ናይ ሓዓር ጸሎት እንገብረሉ ጊዜ ከህልወና ይግባእ ። ሰብኣይን ሰበይትን ናይ ከልቲኦም ጸምን ጸሎትን ከሕዙ ኣለዎም ።
- (3) ትዕቢትና ኣወጊደና : ንሕና ከነስተኻኸሉ ዝግባእና : ነዕሪ ።
- (4) ብምብህሃል : ንሓድሕድና ኢህን ምንን ዝበሃል ።
- (5) ኩሉ ንደታ ሂበና : ብእኡ ተለማግገና ብጸጥታን ብእምነትን ንጸባብ ።
- (6) ናይ ካልእ ሰብ በይል ኣገሊሕና ምርኣይ : ንርእሰና ንጹሃት ምግባር ንሓደግ ።
- (7) ልዕሊ ኹሉ : ምሕረት እተገበረልና ምዃንና ፈሊጥና : ንሓድሕድና ምሕረት ንግበር ። ምቕድስናን ዝላም ምስ ኩሉ ሰብን ሰዓብወን /ሉብ 12:14/ ። -ሻሎም-

እቲ ሰናይን ባህ ዜብልን ምሉእ ፍቓድ እምላሽ
እንታይ ምዃኑ ምእንቲ ኸትምርምሩሰ : ብምሕዳስ
ሓሳብኩም ተለወጡ እምበር : ነዛ ዓለም እዚአ
አይትምሰልዋ = /ርሜ 12:2/ =

አብዛ ዓለም ከሎና ከንምሃር : ከንሰርሕ ምስ
ማሕበረ ሰብ ዓለም ከንዋሳእ ግድን እዩ = ብርግጽ
ምምባርና እኳ ንጎይታ እንተኾነ : ግናኸ ጎንጎት አብ
ዓለም ብምህላውና ነቲ ማሕበራዊ ነገራት ንጥጥና
ማለት አይኮነን = ገለገሌና ዳርጋ ምሉእ መዓልቲ አብ
ቤትምህርቲ ኢና እነሕልፎ : ገሌና ሰራሕተኛታት :
ገሌና ነጋይ : ገሌና ሓለፍቲ : ገሌና አብ ሓዳርናን ምስ
ቆልዑናን እንወዕል ኢና = ገሌና ሽላ ከብድ ዝበለ እዩ
: እታ በዓልቲ ሓዳርና ወይ በዓል ሓዳርና ዘይእመንቲ
እዮም : ምስእም ምሉእ መዓልቲ ኢና እንወዕል =
ንፈለይ ከንብል ስለ ዝደለና አይኮናን : ከምኡውን
እቶም ተምሃሮ ወይ ሰራሕተኛታት ነዚ ማሕበራዊ
ዕዮታት ንሕደግ ከንብል ደሊና አይኮናን = ከምኡ
እንተ ዝኸውን እም ካብ ዓለም ምውጻእ መድለዮና =
አብዛ ዓለም ስለ ጎይታ : እቶም ዘይእምኑ ናብ እምነት
ንኸመጹ ኢና እንነብር ዘሎና =

ምሉእ መዓልቲ ብምምሃርና ወይ ብምስራሕና ወይ
አብ ሓዳርና ብምውጻልና ምንም ሓጢአት አይገበርናን
: ግናኸ እቲ ዘገርም ምሉእ መዓልቲ ንዓለም
ከንድህስሳ ብምውጻልና ዝሕድስና (refresh) ዝገበረና
“ቃል” ኢና እንደሊ = አብ ከምዚ ምስ ወዓልና ፤ ቃል
እንተሓካ አካፍለና : ምስ ዝብሉና ከነካፍሎም
ይሸግረና : እቲ ምኽንያት ሓጢአት ስለ ዝገበርና
ዘይኮነስ ስለ ዘይተሓደስና እዩ =

ቃል እምላሽ ሓንሳእ ፈሊጠዮ ኢልካ ዝሕለፍ
አይኮነን : ግናኸ ኩሉ ሳዕ ቦቲ ቃል ከትሕደስ ግድን
እዩ : ምኽንያቱ አብ ዓለም ስለ ዘሎና : መንፈሳዊ
እርጋን ከጋጥመና ይኸእል እዩ = አብ ዓለም ከትኑበር
ከሎኻ ሽሕኳ ሰውነትካ እንተ ተሓጸብካ ዝለ ዶሮና
ክለግብካ ግድን እዩ : ከምኡ ድማ አብ ዓለም ክሳዕ
ዘሎና ቦቲ ቃሉ ከንሕደስ ከድልዮና እዩ =
እንተዘይኮነስ ንዓለም እናመሰልና : አካይዳና ከም ናይ
ዓለም : አተሓሳስባና ከምቲ ፍቓድ እምላሽ ዘይኮነስ

ከም ናይዛ ዓለም : እናኾነ ከኸይድ እዩ =
እእምሮና አተሓሳስባና ይሕደስ እዩ : እወ
አተሓሳስባና ቀጺሊ ከሕደስ ዘለዎ ነገር እዩ :
አብ ጸጽባሕ ብቃል እምላሽ ዝሕደስ እእምሮ
አብ መወዳእታኡ እተለወተ እዩ ዝኸውን =
ስለዚ እዩ ሽላ ሃዋርያ ጳውሎስ ጎቲ ሰናይን
ባህ ዘብልን ምሉእ ፍቓድ እምላሽ እንታይ
ምዃኑ ምእንቲ ኸትምርምሩሰ : ብምሕዳስ
ሓሳብኩም ተለወጡ እምበር : ነዛ ዓለም
እዚአ አይትምሰልዋ ዝብለና = ወሲኹ ቃል
እምላሽ ከምዚውን ይብለና :-

“ብምኽሪ ረሲእን ዘይመላለስ : አብ መገዲ
ሓጥእን ከላ ዘይቀውም : አብ መዝበር
መላገጽቲ ድማ ዘይቅመጥ : ብሕጊ
እግዚአብሄር ደላ ዚፍሳህ : ነቲ ሕገውን
ለይትን መዓልትን : ዚመራምሮ ሰብሲ ብጸላ
እዩ =” /መዝ11:2/ =

“ዝኸኸትኩም : ነቲ ኣረጊት ሰብ ምስ ግብሩ
ቐንጢጥኩም : ከምቲ ምስሊ እቲ ዝፈተር
ጌርኩም : ነቲ ንፍልተት ዝሕደስ ሓደሽ ሰብ
ዝለበስኩም ..” /ቆሎ 3:10/ =

“ተጠንቅቅኩም ስምዑኒ : ነቲ ዝበለጸ ሽላ
ብልዑ : ነፍስኹም ውን ብጣዕሚ ባህ ኪብላ
እዩ =” /ሊሰ 55:2/ =

“ኑዲንታይ ካብ ምርኣይ ከንቱነት ምለሰን :
ብመገድኻ ህያው ግበረኒ = ነቲ ናብ ፍርሃትካ
ዚመርኣኒ ቃልካ አብ ባርያኻ እጽንዓዮ =”
/መዝ119:37-38/ =

ነፍሲ ወከፍ ክርስትያን እማኒ : አተሓሳስባ
እእምሮኡ : ብቃል እምላሽ ጌሩ ከሕደስ
ይግብእ = እዚ ንኹሉ እዩ : ንእገልጋሊ ዋላ
ውን ነቲ አዋግልግልን እዩ በሃሊ : ከላትና
እመንቲ ብቃል እምላሽ ከንሕደስ ይግብእና
እዩ = እማኒ : ናይ ባዕሉ : ናይ ስድራኡ
ዘይኮነ : መጽሓፍ ቅዱስ ናቱ ከህልዎ ኣለዎ
= እንተ ደሊዩ ዝሕንጽጽላ : እንተደልዩ
ዝጽሕፈላ : ናብ ዝደለዮ ቦታ ሒዝዋ

ዝኸይድ ናይ ባዕሉ መጽሓፍ ቅዱስ ከህልዎ ይግብእ
= ደቀንስትዮ ኣሕዋትና : አብዚ ነገር ኣዚየን እየን
ዝነላዳ : ዳርጋ ከላን ደቀንስትዮ ኣሓትና ናይ ባዕሉን
መጽሓፍ ቅዱስ ኣለወን : አተሓሕዛለን ውን ኣዝዩ
ንኡድ እዩ : መጽሓፍ ቅዱስን ጥሩዝ እዩ : ንእሸቶን
ዓብይን መጽሓፍ ቅዱስ ኣለወን : እታ ንእሸቶ ናብ
ቤት ጸሎት ከኸዳ ከለዋ ከትከውን ከላ : እታ ዓባይ
ድማ አብ ቤተን ኮፍ ከብላ ከለዋ እየን ዝጥቀማላ :
እግዚአብሄር ይባርኽከን = ብሓቂ ኣትን ብዕዮ
ቦላትከንን ከንክን ውላድከንን ትሓሳት-busy-
ዝኾንከን ኣሓት : ንጁሩብ ጊዜውን ትኹን ምልስ
ኢልክን ብቃል እምላሽ ሕድስ ባላ = ደቀንስትዮ
ኣሓት አብ ጸሎት ጥራይ እዩ ሓይላን ይብሃል እዩ :
ግናኸ ከምኡ አይኮነን : ብዙሕ ዕዮ ዘለውን ከነሰን
አብ ጸሎት ወቶያት እየን : አብ ቃል እምላሽ ውን
ብርቱዓት እየን = አብ ናይ ቡን ጊዜእን ከይተረፈ ውን
ሕሜት አወጊደን አብ ቤተን ዕርፍ ኢለን ካብለን
ዘይወብድ ግደ ዝሓረያ ከም ማርያም ዝበላ ኣዝየን
ትጉሃት ኣሓት እየን = እዚእን ግን ደገኛታት ዝበሃላ
እየን = እግዚአብሄር መመሊሱ ይባርኽን =

እምበኣርሲ ቃል እምላሽ ንሓሳብካ እዩ ዝሕድስ :
ሓሳብካ ኩሉ ሳዕ ብቃል እምላሽ ዝሕደስ እንተኾይኑ
ከትልወጥ : ከም ቃሉ ድማ ከትከውን ኢኻ = ብቃል
እምላሽ ዘይሕደሱ ክርስትያናት ነዛ ዓለም ከመስሉ
ግድን እዩ : ዘረባእም ኮነ ርኢይቶእም ኩሉ
ውሳኔታቶም ኩሉ ኣካይዳእም ልኸዎ ከምዛ ናይዛ ዓለም
እዚአ ከመስል ግድን እዩ = እቶም ብቓሉ ዝመላለሱን
ዝርዕዱን ግና : ዝስምዖም ስምዒት ብዘየገድሱ : አብ
ዙርያእም ዘሎ ብዘየገድሱ : አብ ቃሉ ዝጸንዑ
አይናወጹን እዮም =

“ንእግዚአብሄር ንፍለጦ : ከንፈልጦ ድማ ንስዓብ”
/ሆሴ6:3/
“ኣነስ ምሕረት እዩ ሰፊቑ : መስዋእቲ አይኮነን : ካብ
ዚሓርር መስዋእቲ ድማ ፍልጠት እምላሽ እፈቑ =”
/ሆሴ6:6/→

ብሓቂ : እቶም ኣብ ቃሉ ዝጸገዑ ሹሎም ኣብ ህይወቶም ዘይነቓቓዩ እዮም : ኣብዚ ክፉኣን ዘማውን ናይ መወዳእታ ወለዶ : ቃሉ ኣዝዩ ዘገድሰሉ ጊዜ እዩ፡ እምነትካ ሓሊኻ ኸትከይድ ቃል የሱስ የድልየካ።

“ስለምንታይ ደኣ ፤ ጎይታይ ጎይታይ : እትብሉኒ እም ኣነ ዝብሎ ኣይትገብሩን ፡ እቲ ናባይ ዚመጽእ ንቓለይ ሰሚዑ ዚገብሩን ዘበለ ሹሉ ፡ ንመን ከም ዚመስል ከርእየኩም እየ ፡ ቤት ኪሰርሕ ከሎ ፡ ኣዕሚቹ ዝኸፍተ መሰረቲ ውን ኣብ ከውሒ ዝሰረተን እዩ ዚመስል ። ደምሳሲ ውሂዝ ምስ መጽ ፡ እቲ ውሒዝ ነታ ቤት ደፍኣ ፡ ኣብ ከውሒ ስለ እተሰረተ ከኣ ፡ ምንቕናቓ ሰኣነ ። እቲ ሰሚዑ ዘይገብሩ ግና ቤቱ ብዘይ መሰረት ኣብ ምድሪ ዝሰርሖ ሰብኣይ እዩ ዝመስል ። ውሒዝ መጽ ደፍኣ ፡ ብሉብኡ ወደቐት ። ኣዋዳድቓ እታ ቤት እቲኣ ኸኣ ዓብዩ ኾነ ።” /

እቲ ቃል ኣባን ይሕደር

ቃል እህዚኣብሄር ኣባና ከሓድር ኣለዎ ፡ ቃል ኣምላኽ ዝሓድር እዩ ። “ምሕዳር” እንታይ ማለት እዩ ፡ “ምሕዳር” ማለት ምጽናሕ ማለት ኮይኑ ፡ ቃል ኣምላኽ ሰሚዕካ ተረዲኡካ ተቐቢልካ ግና ሰይጣን ወይ ምዕሻው ሃብቲ ወይ ሓልዮት ናብራ ኣዛ ዓለም ክሰርቆ ከሎ ቃል ኣምላኽ ኣባና ኣይሓደረን ። ቃል ኣምላኽ ኣባና ተዘራኡ ጽቡቕ ፍረ ክፈሪ ከሎ ፡ ብእኡ ቃል ኣባና ክፈሪ ከኣ ቦቲ ቃል ኣባና ሓዲሩ ከም ዘሎ ምልክቱ እዩ ። ኣሕዋተይ ሎሚ ቃል ክንፈሪ ንጽዋዕ ኣሎና ፡ እቲ ቃል ኣባና ክፈሪ ከኣ ነቲ ቃል ነስተንትናን ብእኡ ንምላእን ። ኣብ ዘዳ 6:6 “እዚ ኣነ ሎሚ ዝእዝዘካ ዘሎኹ ቃላት ኣብ ልብኻ ይኹን ።” ይብል። ንቃል ኣምላኽ ኣብ ልብና ንግበር ፡ መጀመርታ ክኸውን ዘለዎ ቃል ኣምላኽ ኣብ ልብና ክንሕዝ ኣለና። ቃል ኣምላኽ እንሕዞ ንኻልኣት ክንሰብኽ ክንምህር ዘይኮነ መጀመርታ ንነፍስና ክኸውን ኣለዎ ። ብድሕሪኡ ኢና ንኻልኣት እንኸውን ፡ “ንደቅኻ ምሃርም ፡ ኣብ ቤትካ ኾፍ ምስ በልካን ኣብ መገዲ ኸትከይድ ከሎኻን ኣብ በጥ ምባልካን ኣብ ምትንሳእካን ብእኡ ተዛረብ ።” /ዘዳ6:7/

ኣሕዋተይ ፡ ሎሚ ቃሉ ኣባና ከሓድር እንተ ንደሊ ኮይንና ቃሉ ንብላዕ ነስተንትን ፡ ነንብብ ፡ ብቓሉ ሓሳብና ይተሓደስ ፡ ውሽጥና ብብርሃን ቃሉ ይምላእ ፡ ንቃሉ ክገልጸልና ንጸሊ ፡ ንደቅና ንምሃርም ፡ ኣብ ምድቃስናን ኣብ ምትንሳእናን ብእኡ ንዛረብን ነስተንትንን ። ጎይታ ኣዕዚዞ ይባርኹም ፡ ክብሪ ሹሉ ንእግዚኣብሄር ይኹን ። --ሻሎም--



ናብ ብርሃን ቅረብ

‘ኣቱም ቤት ያእቆብ ፡ ንዑ ኾታ ብብርሃን እግዚኣብሄር ንመላለስ ።’ /ኢሰ 2:5/።

መገዲ እግዚኣብሄር ብርሃን እዩ ፡ ጸልማት የብሉን ። እዚ መገዲ ወይ ጎደና ብርሃን እግዚኣብሄር ስለ ዝመልኦ ጸልማት ወይ ከውሊ የብሉን ። እዚ ብርሃን ንህይወት ሰብ ዕረፍትን ሰላምን ይህብ ፡ ብሓቂ ብብርሃን እግዚኣብሄር ንመላለስ እንተኾይንና ፡ ነፍስና ዕረፍቲ ክትመልእ ግድንዩ ፡ ምኽንያቱ እዚ ብርሃን እዚ ፍቓድ ኣምላኽ እዩ ። ዓለም ጸልማት እያ ፡ እዚ ብርሃን እንተዘይረኺብና ናባይ ከም እንኸይድ ኣይንፈልጥን ኢና ። እግዚኣብሄር ብርሃን እዩ ፡ ኣብኡ ከኣ ሓንቲ እኳ ጸልማት ከም ዘየልበ ፡ ንፍለጥ ። /ዮሃ1:5/ ። ስለዚ ብርሃን ክንረክብ ናብ ጎይታ ክንመጽእ ኣሎና ፡ የሱስ ክርስቶስ ‘ኣነ ብርሃን’ ዓለም እዩ ኢሉ ፡ የሱስ ብርሃን ህይወት እዩ ፡ ብዘይ ብእኡ ህይወት

ጸልማትን ትርጉም ዘይብላን እያ ።

ዘማሪ ዳዊት ‘ብርሃንካን ሓቅኻን ልኦኸለይ ፡ ንሰን ይምርሓኒ’ ኢሉ ። ብርሃን እግዚኣብሄር ብጸሎት ይርከብ ፡ ጸላይ ሰብ ገለ ብርሃን እግዚኣብሄር ክይረኽበ ኣይምለስን ። ብተወሳኺ ፡ ቃል እግዚኣብሄር ንመገድና ብርሃን ብምኳኑ ፡ ብሓቂ ብምጽብባይ ንቃል ኣምላኽ ከንንብብ ከሎና ንህይወትና ብርሃንን ሓቅን ንረክብ ኢና ፡ “እዘን ዝነግረኩም ዘለኹ ቃላት መንፈስ እየን ህይወትውን ኣለውን ፡ ናይ ጎይታ ቃል ህይወት እዩ ፡ ብርሃን ህይወት እዩ ። እምበኣርሲ ናብዚ መገዲ ብርሃን ኣዚኻ ቅረብ ። --//--

ንኣይ ውን ኣውጺኦምኒ እዮም

ሓደ ጊዜ ፡ ሓደ ሰብኣይ ካብ ኣፍሪቃ ናብ ሓንቲ ከተማ ኤውሮጳ ስደተኛ ኮይኑ ተሰዲዱ ከደ ። ንሱ መንፈሳዊ ክርስትያን እዩ ዝነበረ ። ኣብታ ከተማ ፡ ስራሕ ጀመሩ ፡ ህይወቱ ከመርሕ ጀመር ። ኣብታ ዝነበረላ ከተማ ፡ ደቂ ዓዱ ኮነ ደቂ ኣፍሪቃ ዳርጋ ኣነበሩን ፡ ንሱ በይኑ እዩ ስደተኛ ዝነበረ ። የሕዋት ካብ ዘይረክብ ነዊሕ ምስ ኮኖ ፡ ገለ ቤተክርስትያን ናይ መንፈሳውያን እንተ ረኽቡኩ ኢሉ ፡ ኣብ መዓልቲ ዕረፍቱ ሰንበት ፡ ኣብታ ከተማ ዘወርወር ይብል ነበረ ። ኣብ ሓደ ኣዳራሽ ብዙሓት ሰባት ክኣትዉ ድማ ረኣየ እዮም ፡ ንሱ ውን ኣተወ ። ኣብኡ ድማ ሓደ ወዲ መጽሓፍ ቅዱስ እናንበበ ኣናመርሖም ይዝምሩ ነበሩ ። ንሱ ድማ ሎሚ ናይ ኣምላኽ ሰባት ረኺበ ኢሉ ኣዝዩ ተሓጉሱ ፡ ኣእዳዉ ኣልዒሉ ምስኣቶም ከዝምር ጀመረ ። ሓደ ሰብኣይ ናብኡ ቅርብ ኢሉ ኸኣ ፡ ብኢዱ ኣብ መንኮቡ ትንክፍ ትንክፍ ኣበሎ ። ንሱ ድማ ጠመቶ ፡ እቲ ሰብኣይ ከኣ ፡ “ኣብዚ ንጀኻ ንጽዓዱ ንጸለምቲ ከምዚ ከማኻ ኣይፍቀድን እዩ” በሎ ። እቲ ጸሊም ኣፍሪቃዊ ድማ ኣዝዩ ሓዚኑ ፡ “ኣታ ጎይታ፡ ኣሕዋት ሂብካኒ እናበልኩኻስ ፡ እንታይ በዲለካ” ብምባል ናብ ጎይታ ኣማረረ ፡ ጎይታ ኸኣ “እወ ዝወደይ ፡ ንኣይከማን ካብ ዘውጹኒ ብዙሕ ዓመታት ኮይኑ ኣሎ” በሎ ፡ ይብሃል ።

“እንሆ ፡ ኣብ ደገ ቤት ደው ኢል ኳሕኳሕ ኤብል ኣለኹ ። ሓደ እኳ ድምጺ ሰሚዑ ማዕጸ እንተ ኸፈተለይ ፡ ናብኡ ኸኣቱ ምስኡ ከኣ ክድረር እየ ፡ ንሱውን ምሳይ ።” /ራእ3:20/ ።

ዳኪድ አዴፖ

David O.Oyedepo



አእምሮኽ ደገ ህይወትካ እዩ !

አዴፖ አብ 1954 አብ ናይጀርያ ተወልደ ። አቦሉ ለስላም እዩ ። አዴፖ ምስ ዓባዩ አብ 'አሶግቦ' እዩ ዓብዩ ። ዓባዩ ንአዴፖ አማኒትን ቅዱስ ዝኾነ እምነትን ስለዝነበረ ንአዴፖ ከትጽልዎ ከላለት ። ናብቲ እትኸዶ ዝነበረት ናይ ወጋሕታ ጸሎት ከላ ሒዛቶ ትኸይድ ነበረት ። ንሳ ንአዴፖ ፡ አገዳስነት "ዕሽር" ትምህር ነበረት ።

አዴፖ ፡ አብ 1969 ፡ ወዲ 15 ዓመት ምስ ኮነ ፡ ናይ ካልኣይ ደረጃ መምህሩ ዝነበረት መምህር ቤቲ ፡ ከትጽልዎ ስለዝጀመረትን ፍሉይ ተገዳስነት ከትገብረሉ ስለ ዝጀመረትን ፡ ዳግም ልደት ብክርስቶስ ተወልደ ። ንሱ አብ "ከዋራ ስተይት ዩኒቨርሲቲ" ዝብሃል ፡ ብኣርክቴክት ተመረቐ ፡ አብ ሆኖሉሉ ዩኒቨርሲቲ አሜሪካ -Honolulu University United States - ዝብሃል ከላ ብሁማን ደብሎፕመንት ፡ ዶክትራይት ተቐበለ ።

አዴፖ ፡ አብ 1981 ፡ ንብዙሓት ካብ መኣሰርቲ ሰይጣን ንምንጋፍ ፡ ብስብከት ቃል እምነት ክርስቶስ ንምንጋፍ ፡ ን18 ሰዓታት ዝኣክል ፡ ራእይ ካብ አምላኽ ተቐበለ ። አብ 1983 ፡ ሓዲ ጓሳ ማሕበር ሄኖክ ኣደቦሶ አተባህለ

፡ መጋቢ ናይ "ረዲመር ክርስትያን ቸርች ኦፍ ጋድ" ፡ ንአዴፖ ምስ ሰበይቱ ወ/ሮ ራይዝ ፡ ጓሶት ማሕበር (ፓስተራት) ከኾኑ ፡ ብወግዒ ጸውዒት አቕረበሎም ። አብ 1988 ፡ አዴፖ ከም ቀሺ (Bishop) ተፈልጠ ፡ ንህዝቢ ሌጎስ ድማ ብፍሉይ ቅብኣት ጎይታ ከገልግሎም ጀመረ ።

አዴፖ አገልግሎቱ እናዓበዩ ብዝኸደሉ መጠን ፡ ጎይታ ብፍሉይ ባረኹ ። ብዘይ ጣልቃ መንግስቲ ፡ አዴፖ ሰለስተ ዩኒቨርሲቲ ከፈተ ፡ -

- ኮቨናንት ዩኒቨርሲቲ አብ ኣታ (ቀዳመይቲ ብሕታዊት ዩኒቨርሲቲ አብ ናይጀርያ)
- ላንድ ማርክ ዩኒቨርሲቲ አብ አሙኦራን
- ከምኡውን ክረውን ዩኒቨርሲቲ አብ ካላባር ።

አዴፖ ፡ እቲ ዝሃብተመ ሰባኻይ ወንጌል ፡ ተባሂሉ እዩ ዝጽዋዕ አብ ናይጀርያ ። ሕሳብ መዝገቡ ኸኣ ልዕሊ 150 ሚልዮን ዶላር እዩ ። ንሱ ዝጓለፍ ቤተክርስትያን ፡ ኣርባዕተ ጀት ኣይሮፕላን ትውንን ፡ ሓያለ ህንጻታት አብ ዓለም ፡ እንተላይ አብ አሜሪካን ለንደንን ፡ ኣለዎም ። ኣታ ቤተ ክርስትያኑ ፡ 50,000 ሰብ ክሕዝ ዝኸኣል ኣዳራሽ አብ ጊዜ ፕረሲደንት ኣባሳንጆ ፡ 1998 ፡ ሃንጾም ። እዚ ማለት ዝዓበዩ ኣዳራሽ ቤተክርስትያን የባሂሉ አብ መዝገብ መጽሓፍ ጂንዩስ ተመዝጊቡ ኣሎ ። ኣታ ቤተ ክርስትያን አብ 300 ከተማታት ናይጀርያን ፡ አብ 45 ሃገራት ኣፍሪቃን ፡

ዱባይ ፡ ፡ ዓዲ እንግሊዝ ፡ አብ አሜሪካን ጨንፈር ኣለዋ ። አዴፖ ፡ ከንኣን ዝብሃል ከምፓስ ሃንጾ ኣሎ ፡ አብቲ ከምፓስ ቤተክርስትያኑ ፡ እተፈላለዩ ትካላት ቦታ ቤተክርስትያን ዝውንን ኣሎ ፡ አብኡ ኣርባዕተ ባንክታት ፡ ሰለስተ ንግዳዊ ባንክ ፡ ቤት ሕብስቲ ፡ ማይ-ጋዝ ዝስርሓሉ ፡ እንዳ ነዳዲ ፤ ቤት መግብታት ፡ ድንኳናት ፡ ብዙሕ መንበሪ ኣባይቲ ፡ መዕርፎ ኣጋይሽ ፡ ኣሎ ። እዛ ክንዲ ሓዲ ከተማ እትኸውን ከምብ 17,000 ኣባይቲ ኣለዋ ።

አዴፖ ፡ አብ 1982 ምስ ወ/ሮ ራይዝ ተመርዓወ ። ኣርባዕተ ደቂ ከኣ ኣለውዎ ። ኣስማት ደቄ ፡ እቶም ኣወዳት ንእሽቶ ዳዊት ፡ ይስሃቅ ፡ እተን ኣዋልድ ከኣ ፍቕርን ሓጎን ይብሃላ ። ንእሽቶ ዳዊትን ይስሃቅን አብ 2007 ጓሳ ማሕበር ኮኑ ። ንእሽቶ ዳዊት አብ ለንደን ምስ በዓልቲ ቤቱ 'ኬሚ' ፡ ጓሳ ማሕበር እዮም ። ይስሃቅ ከኣ አብ ደቡብ ኣፍሪቃ ጓሳ ማሕበር እዩ።

አዴፖ አብ ህይወቱ ዝጸልኦ ነገር ብልሽውና - corruption- ፡ ከምኡውን ድኹም መሪሕነት አብ መንግስቲ - poor leadership in government- እዩ። አዴፖ ዝፈትዎ ነገር ከኣ ፡ ምንባብን ህድኣ ኢልካ ምሕሳብን ፡ ውጥን ምውጻእን ምጽሓፍን እዩ ። ገለ ካብተን ብሉጻት መጻሕፍቲ አዴፖ ፡ Pillars of Faith , Anointing for exploits , Winning invisible battles , Pillars of destiny , Excellency of wisdom , The healing balm , Walking in dominion , Breaking the curses of life , and Manifestations of God ።

እምበኣር ኣሕዋት ፡ ካብ ህይወት ሓውና አዴፖ ብዙሕ ኢና እንምሃር ። እቲ ዓቢ ኣምላኽ ብኣና ዓቢ ስራሕ ወንጌል➔



ከሰርሕ ከም ዝደሊ እዩ ፡ ሽሕኳ ንሪኦ ነገር ሓደት እንተ
ኾነ ፡ እምነት እንተሎና ግና ፡ እቲ ዓቢ ጎብ ኣብ ቅድሜና
ጎልጎል ከም ዝኾነውን ኢና እንመሃር ። እግዚኣብሄር ንኣና
ከም ከቡራት ኣቕሓ እናርእየና ፡ ንሕና ግና 'እነ ዘይረብሕ
እየ' 'ኣምላኽ ብኣይ ከሰርሕ ኣይከእልን እየ' እናበልና
ትሕትና ብዝመሰል ፡ ንርእስና ከንድርቢ ዝገብር ሓሳብ
ብምሕሳብ ፡ ከንደክም ዘይኮነ ፡ 'እነ ውሉድ ኣምላኽ እየ'
፡ "ብህይወት ከነብር እየ ግብርታት ጎይታ ድማ ከዘንቱ
እየ ፡ 'ኣምላኽ ብኣይ ብሉጽ ስራሕ ከሰርሕ እየ' ፡
እናበልና ከም ቃል ኣምላኽ ከንዓብን ፡ ንርእስና ድማ
ብቃል ኣምላኽ ከንሪኣን እየ ዘሎና ። ኣዴፖ ፡ ነዚ ነገር
አተጸውዐ ሰብ እዩ ፡ ነዚ ተልእኾ ድማ ን18 ሰዓታት
ዝኣክል ራኣይ ካብ ጎይታ አተቐበለ ሰብ እዩ ፡ ሎሚ
ንሕና ከም ኣዴፖ ከንከውን ዘይኮነ ፡ ካብኡ ከንምሃር
ንኽእል ኢና ፡ ንሕና ግን ኣዴፖ ከንከውን ኣይንኽእልን
ኢና ። ገለ ዓያሱ ሰባት ፡ ኣዴፖ ከኹኑ ዝደልዩ ኣለዉ ፡
የግዳስ ነናትካ ጸውዒት ከም ዘሎካ ፍጹም
ኣይተረድኦምን ዘሎ ።

ጥቕስታት ኣዴፖ

1. ህይወትካ ከም መጠን ካብ ቃል ኣምላኽ ዝረሓቐትሉ
፡ ብእኡ መጠን ትረስሕ እያ ።
2. ኩሉ ብሉጽ መኽሰብ ፡ ካብ ብሉጽ ሓሳባት'ዩ
ዝምንጩ ።
3. ኣብ ውሽጥኻ ለውጢ ከሳብ ዘየሎ ፡ ኣብ ዙርያኻውን
ለውጢ የለን ።
4. ኣዘዝቲ ከኹኑ ዝደልዩ ኩሎም'ዮም ፡ ንትእዛዝ እሺ
ዝብሉ ግን ኩሎም ኣይኮኑን ።
5. ኣእምሮኻ ደገ ህይወትካ እዩ ።
6. መጠን እትኸጾ ዝውስኖ ፡ መጠን ዝርእኻዮ እዩ።
7. ኣብ ህይወት ከሳብ ከንደይ ዕዉት ትኸውን ፡
ውሳኔኻዮ ዝድርዶ ።
8. ጸሎት ብዘይ ዕዮ ፡ ጸወታ ብዘይ ፍልጠት እዩ።
9. ዓወትካ ፡ በቲ ዘሎካ ዘይኮነ ፡ ግናኽ በቲ ዘሎካ
እንታይ ትገብር እዩ ዝምዘን ።
10. ዝኾነ ሓይሊ ፡ እግዚኣብሄር ዘይሃበካ ፡ ብርግጽ
ክቐትለካ እዩ ።

11. ኣብ ቃል ኣምላኽ ምጽናዕ ፡ ኣብ
ልዕሊ ዓለም ክትስዕር ይገብር ።
12. ወሃብቲ ዘበሉ ፡ ተዓወትን
ዝእትን እዮም ።
13. ሃብትን ክብረትን ዓሰቢ ጥበብ
እዩ ።
14. ደገ መሎኮታዊ ጥበብ ፡ መንፈስ
ቅዱስዩ።
15. ንህይወትካ እትውስኖ ፡
እምነትካ እያ ።

—ሻሎም—



ኣርእስታት ጸሎት

1.ኣብ ምድርና ክብሪ እግዚኣብሄር ኪግለጽ ፡
ኩሉ ስጋ ኸኣ ሓቢሩ ኸርእዮ ፡ ገጽ
እግዚኣብሄር ንድለ ። /ኢሰ40:5/

2.እቲ መጻናግዒ ዝኾነ ኣምላኽ ፡ ሎሚ ከዘነና